



जयपुर विद्युत वितरण निगम लिमिटेड
(जन सम्पर्क अनुभाग)

प्रेस-विज्ञप्ति

जयपुर डिस्कॉम में पोने चार साल में पांच सौ छह को
अनुकम्पा नियुक्ति

जयपुर, 7 सितम्बर। जयपुर विद्युत वितरण निगम में अनुकम्पा नियुक्ति के प्रकरणों का नियमित निस्तारण करते हुए गत पैंतालीस माह में विभिन्न पदों पर मृतक कर्मचारियों के 506 आश्रितों को अनुकम्पा नियुक्ति दी है।

ऊर्जा मंत्री डा. जितेन्द्र सिंह ने माह दिसम्बर, 2008 से अगस्त, 2012 तक मृतक कर्मचारियों के आश्रितों को उनकी योग्यता के अनुसार विभिन्न पदों पर अनुकम्पात्मक आधार पर नियुक्तियां दी गई है। ये नियुक्तियां दो वर्ष की परिवीक्षाकाल अवधि पर दी गई हैं। इस अवधि में इनको नियत मासिक पारिश्रमिक देय किया गया है एवं परिवीक्षाकालावधि सफलतापूर्वक पूरी करने पर इनको निर्धारित वेतनमान दिया गया है।

ऊर्जा मंत्री ने बताया कि दिसम्बर, 2008 से अगस्त, 2012 तक दी गई अनुकम्पात्मक नियुक्तियों में 4 को कनिष्ठ अभियन्ता के पद पर, 95 को कनिष्ठ लिपिक/उपभोक्ता शिकायत लिपिक, 146 को हेल्पर-प्रथम, 215 को हेल्पर-द्वितीय के पद पर, 45 को चतुर्थ श्रेणी कर्मचारी एवं कनिष्ठ लेखाकार के पद पर एक को नियुक्ति दी गई है। उन्होंने बताया कि भविष्य में ऐसे प्रकरणों का प्राथमिकता से निस्तारण करने के निर्देश सम्बन्धित अधिकारियों को दे दिए हैं।

प्रेस विज्ञप्ति संख्या- 345/2012